

18 ta' Janwar, 1964.

Imħallef:

Onor. Dr. E. Magri LL.D.

Carmelo Cricchiola

versus

Lorenzo sive Lorry Pulls.

Irritwalità ta' Ċittazzjoni — Art. 155 (1) (2) (3) tal-Kodiċi tal-Proċedura Ċivili.

Il-motiv tal-ammont globali raggruppat għal diversi kawżalijiet ma jgħibx miegħu li b'mod jew ieħor id-domanda mhix intelligibbli jew vaga, jew nieqsa mill-esposizzjoni ċara tal-kawżalijiet li għalihom l-attur jitlob kanonizzazzjoni ta' Kreditu indikata f'somma kompleksiva u verjuri. Dina ċ-ċirkostanza tista, għal piu', tagħti lok għal temperament fu-

kap tal-ispejjes jekk jirrizulta li għal xi kawżali minnhom l-wahda mill-kawżalijiet meħudin separatament l-ammont ammont involut fit-talba ma kienx dovut, jew jekk kull dovut kien inferjuri għal għaxar liri.

Il-Qorti; — Rat l-att taċ-ċitazzjoni li bih l-attur — premessi d-dikjarazzjonijiet kollha meħtiega u mogħtija l-provvedimenti opportuni, peress illi l-attur silef f.ius brevi manu lil Dolores Pulis mart il-konvenut, kif ukoll issupplilha spare parts ta' karozza k.f. ukoll kera xi karrozzi għan-nom u fl-interess tal-konvenut u barra minn dan hannel lill-konvenut fossa u għamilha saqaf gdid tal-konkos, talab li l-konvenut jigi kundanna; iha las lill-instanti erba u sittin lira (f64) jew somma, verjuri għal pretenzjoni fuq indikata; bl-ispejjeż.

Rat id-dikjarazzjoni ta' l-attur u n-nota tax-xiedha tiegħu;

Rat in-nota ta' l-eċċeżżjonijiet tal-konvenut li biha jeċċepixxi li mhux responsabbli għal se'f ta' flus magħmul lil martu; jekk dan is-self sar effettivament lanqas huwa responsabbli għall-hlas ta' spare parts forniti, jekk forniti lil martu, għaliex qatt ma awtorizza lil martu biex tixtri dawn l-oġġetti; illi l-konvenut lanqas awtorizza lill-attur jikri karrozzi għan-nom u fl-interess tiegħu; illi għar-rigward tat-taħmil ta' fossa u bini ta' saqaf tal-konkos għal-istess fossa, l-attur ftiehem ma' mart il-attur li jikkompensa l-hlas tiegħu ma dritt ta' senserija tagħha, li tiffirma parti mill-komunjoni ta' l-akkwisti, illi sussidjarjament iċ-ċitazzjoni hi magħmula hażin għaliex qegħdha tintalab somma globali fuq diversi kawżalijiet mingħajr ma hemm indikata s-somma pretiza għall kull kawżali;

Rat . . . omissis . . .

Semgħet l-Avukat tal-konvenut li skond il-verbal fis-seduta tal-4 ta' Diċembru, 1963, iddikjara li jikqa jsostni l-eċċezzjoni tal-irritwalita' taċ-ċitazzjoni, billi dina hija magħmula hażin għaliex qeghdha tintalab somma globali fuq diversi kawżalijiet, mingħajr ma hemm indikata s-somma pre-tiża għal kull kawżali;

Ikkunsidrat:

Li kien ikun desiderabbli li l-fatti premissi għat-talba fiċ-ċitazzjoni jkun indikati anqas sommarjament u li għal kull pretensjoni dedotta jiġi speċifikat l-import relativ tal-partita li l-attur qieged jippretendi li jithallas tagħha mill-konvenut; infatti ċerta tendenza li l-kawżi jiġu konstruiti b'mod vag u indeterminat, u li jpoġġu lill-konvenut f'posizzjoni li ma jkunx jista jstabilixxi l-kontestazzjoni, u jgħalu lill-Qorti tinvestiga l-pretensjoni dedotta permezz ta' xieħda meta dina setgħet liberament tiġi appurata permezz ta' dokument, jew ta' deskrizzjoni aktar ċara u preċiża fil-premissi taċ-ċitazzjoni jew fid-dikjarazzjoni — hija indiskutibilmement ċensurabbli u ma tikkorrispondix għal postu'ati tal-proċedura li fl-art. 155 (1) (2) (3) tesigi li ċ-ċitazzjoni għandha jkun fiha mfissrin ċar u sewwa l-oġġetti u r-raġuni tat-talba, għandhom jingiebu d-dokumenti meħtieġa, u l-fattijiet tal-kawża għandhom jiġu miġjuba biċ-ċar u haġa b'haġa.

Ikkunsidrat:

Li dina l-Qorti mhiex tal-fehma pero' li ċ-ċitazzjoni kif hija formulata ma tistax isseħħ. infatti l-motiv tal-ammont globali raggruppat għal diversi kawżalijiet, ma jġibix

miegħu li b'mod jew ieħor id-domanda mhix intelligibbli jew vaga, jew nieqsa mill-esposizzjoni ċara tal-kawżalijiet li għalihom l-attur qiegħed jitlob kanonizzazzjoni ta' kreditu, indikata f'somma komplessiva, u verjuri, dina ċ-ċirkustanza tista', għal piú tagħti lok għal temperament fil-kap tal-ispejjeż, jekk jirriżulta li għal xi kawżali minnhom l-ammont involut fit-talba ma kienx dovut, jew jekk għal kul' wahda mill-kawżalijiet meħudin separatament l-ammont dovut kien inferjuri għal għaxar liri.

Ikkunsidrat:

Li l-Qrati tagħna kemm jista jkun qatt ma kienu proklivi li joħolqu nullitajiet, fejn, il-validità u l-korrettezza ta' att għudizzjarju jistgħu jiġu sostnuti, anki jekk dana mhux skrupolosament aderenti għall-esigenzi proċedurali. Il-punto di vista tal-gustizja sostanzjali jinfluixxi favorevolmente fuq il-kors ta' dina l-attitudini kwitativa li gaghlet il-Qrati tagħna jirritjenu li l-ligi ma tirrikjedix kliem partikolari għal kif għandha ssir ċitazzjoni; basta li jiftiehem x'ikun qiegħed jitlob l-attur (Kollez. XXIX, 1, 431, Vol. III, 137) u marret aktar l'hemm u ppermettiet lill-attur "di aggungere ulteriori ragioni a sussidio della domanda senza alterazioni della sostanza della stessa" (Kollez. XI, 198; XXIX, 1, 1139); u kif osserva b'sens ta' liberalità u komprensjoni wieħed mill-imħallfin tagħna, fil-kawża "Joseph Attard u Joseph Cutajar" deċiża mill-Qorti tal-kummerċ, fit-23 ta' Marzu, 1954: "Il-Qrati tagħna, dejjem għal korrenti tal-leggislazzjonijiet u tal-gurisprudenza esteri, u kompriži mill-bontà u razjonalità ta' dak is-sistema li trid biex teviha kemm jista jkun, taht il-fren modernativ tal-gudikant, il-moltiplikazzjoni u d-dilazzjoni tal-liti, u biex tnaqqas l-ispejjeż, dejjem wrew ruħhom lesti biex kemm jista jkun u sa fejn jistgħu, ineħħu min dak ir-rigur dwar l-iden-

tika kelma tal-ligi li jikkostitwixxi sistema antik ta' formo-
li solenni li llum qiegħed jiġi abbandunat u għalhekk idde-
ċidew in bażi għal ekwipolenza meta d-domanda se'għet
tikkomprenġi anki d-dritt li jkun jirizulta" (Kollez. VIII,
816, XXIX, 11, 700; XXXVIII, 111, 663; XXXIV, 11, 501);

Għal dawna l-motivi:

Tiddeċiedi billi tirriġetta l-eċċezzjoni ta' irritwalità ta' ċitazzjoni sollevata mill-konvenut bl-ispejjeż, mingħajr tax-
xa, iżda d-dritt tar-Registru għall-konvenut, u tordna li l-
gudizzju jitkompla flimertu.
